

പതിനാലാം കേരള നിയമസഭ

ഒന്നാം സമ്മേളനം

2016 ജൂലൈ 12, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

കൃഷി വകുപ്പുമന്ത്രി

തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി

തറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി

ഗതാഗത വകുപ്പുമന്ത്രി

സംസ്ഥാനം പച്ചക്കറികൃഷിയിൽ കൈവരിച്ച നേട്ടങ്ങൾ

\*121. ശ്രീ.ഹൈബി ഈഡൻ

,, വി.ഡി.സതീശൻ

,, അടൂർ പ്രകാശ്

,, പി.ടി. തോമസ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ കാലത്ത് സംസ്ഥാനം പച്ചക്കറികൃഷിയിൽ എന്തെല്ലാം നേട്ടങ്ങൾ കൈവരിച്ചിട്ടുണ്ട്; വിശദമാക്കുമോ;
- (ബി) സംസ്ഥാനത്ത് പച്ചക്കറിയുടെ ഉത്പാദനം ഇക്കാലത്ത് എത്രയായി വർദ്ധിപ്പിക്കാൻ കഴിഞ്ഞു; വിശദാംശങ്ങൾ എന്തെല്ലാം;
- (സി) ഈ നേട്ടങ്ങൾ കൈവരിക്കാൻ പദ്ധതി നിർവ്വഹണത്തിൽ എന്തെല്ലാം നടപടികളാണ് കൈക്കൊണ്ടത്; വിശദമാക്കുമോ?

നെൽകൃഷി വ്യാപിപ്പിക്കുന്നതിനും വിഷപച്ചക്കറി ഒഴിവാക്കുന്നതിനുമുള്ള പദ്ധതികൾ

\*122. ശ്രീ.ആർ. രാമചന്ദ്രൻ

,, ചിറ്റയം ഗോപകുമാർ

ശ്രീമതി സി.കെ. ആശ

,, ഗീതാ ഗോപി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കൃഷിയോഗ്യമായ എത്ര ഹെക്ടർ നെൽപ്പാടങ്ങളുണ്ട് എന്നു കണക്കാക്കിയിട്ടുണ്ടോ; ഇവയിലെല്ലാം കൂടി എത്ര നെല്ല് ഉല്പാദിപ്പിക്കുന്നുണ്ടെന്ന് വ്യക്തമാക്കാമോ;
- (ബി) നെൽകൃഷി വ്യാപിപ്പിക്കുവാനുദ്ദേശിക്കുന്നുണ്ടോ; എങ്കിൽ അതിനായി ആവിഷ്കരിച്ച് നടപ്പിലാക്കാനുദ്ദേശിക്കുന്ന പദ്ധതികൾ എന്തെല്ലാമാണെന്ന് വിശദമാക്കുമോ;
- (സി) വിഷപച്ചക്കറിയിൽ നിന്ന് സംസ്ഥാനത്തെ മോചിപ്പിക്കുന്നതിന് കൃഷി വകുപ്പ് ആവിഷ്കരിച്ച് നടപ്പിലാക്കാനുദ്ദേശിക്കുന്ന പദ്ധതികൾ എന്തെല്ലാമാണെന്ന് വെളിപ്പെടുത്തുമോ ?

ഹരിത ടീബൂണൽ ഉത്തരവ് മൂലം ഉണ്ടാകുന്ന ബുദ്ധിമുട്ടുകൾ

\*123. ശ്രീ.പി.ബി. അബ്ദുൽ റസ്സാക്ക്

,, പി.കെ.ബഷീർ

,, ടി. വി. ഇബ്രാഹിം

,, എം.ഉമ്മർ : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

(എ) പത്ത് വർഷത്തിലധികം പഴക്കമുള്ള ഡീസൽ വാഹനങ്ങൾക്ക് നിയന്ത്രണമേർപ്പെടുത്തിക്കൊണ്ടുള്ള ഹരിത ടിബ്യൂണൽ ഉത്തരവ്, സംസ്ഥാനത്തെ ഗതാഗത മേഖലയിൽ ഉണ്ടാകാവുന്ന പ്രത്യാഘാതങ്ങളെക്കുറിച്ച് പരിശോധിച്ചിട്ടുണ്ടോ;

(ബി) സാധാരണ ജനങ്ങളുടെ സഞ്ചാരസൗകര്യത്തെ ഇത് ഏതെല്ലാം വിധത്തിൽ ബാധിക്കുമെന്ന കാര്യം പരിശോധിച്ചിട്ടുണ്ടോയെന്ന് വിശദമാക്കാമോ;

(സി) ഇതു മൂലം ഉണ്ടാകുന്ന ബുദ്ധിമുട്ടുകൾ തരണം ചെയ്യാനുള്ള പരിഹാര നടപടികൾ ആലോചിച്ചിട്ടുണ്ടോയെന്ന് വ്യക്തമാക്കാമോ ?

റബർ വിലത്തകർച്ച

\*124. ശ്രീ.ബി.ഡി. ദേവസ്സി

,, രാജു എബ്രഹാം

,, സി. കെ. ശശീന്ദ്രൻ

,, ആർ. രാജേഷ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) റബ്ബറിന്റെ വിലത്തകർച്ച മൂലം റബർ കർഷകർ നേരിടുന്ന പ്രതിസന്ധി അവലോകനം ചെയ്തിട്ടുണ്ടോ; ഉണ്ടെങ്കിൽ വ്യക്തമാക്കുമോ;

(ബി) വിലത്തകർച്ച തടയാൻ മുൻസർക്കാരിന്റെ ഇടപെടൽ ഫലപ്രദമാകാതെ പോയതായുള്ള ആക്ഷേപം ശ്രദ്ധയിൽപ്പെട്ടിട്ടുണ്ടോ;

(സി) ഇറക്കുമതി നിയന്ത്രിക്കുന്നതിനും റബ്ബറൈസ്ഡ് ടാറിംഗ് ഉൾപ്പെടെയുള്ള മാർഗ്ഗങ്ങളിലൂടെ റബ്ബറിന്റെ ആഭ്യന്തര ഉപഭോഗം വർദ്ധിപ്പിക്കുന്നതിനും നടപടി സ്വീകരിക്കുവാൻ കേന്ദ്രസർക്കാരിൽ സമ്മർദ്ദം ചെലുത്തുമോ?

വിഴിഞ്ഞം തുറമുഖ പദ്ധതി

\*125. ശ്രീ.കെ. ആൻസലൻ

,, കെ.സുരേഷ് കുറുപ്പ്

,, ബി.സത്യൻ

,, വി. ജോയി : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

(എ) വിഴിഞ്ഞം തുറമുഖ പദ്ധതി കരാറിൽ സംസ്ഥാനത്തെ ജനങ്ങളുടെ താല്പര്യത്തിന് വിരുദ്ധമായ വ്യവസ്ഥകൾ ഉണ്ടോ എന്ന് വ്യക്തമാക്കുമോ; എങ്കിൽ അവ പരിഷ്കരിക്കാൻ നടപടി സ്വീകരിക്കുമോ;

(ബി) പദ്ധതിയുടെ ഭാഗമായി മത്സ്യത്തൊഴിലാളികൾക്ക് തൊഴിൽ നഷ്ടപ്പെടാനിടയാക്കുന്ന സാഹചര്യമുള്ളതായി ശ്രദ്ധയിൽപ്പെട്ടിട്ടുണ്ടോ;

(സി) വിഴിഞ്ഞം തുറമുഖ പദ്ധതിയുടെ ഭാഗമായി ഉപജീവനോപാധി നഷ്ടപ്പെടുന്നവർക്ക് ഏതു തരത്തിലുള്ള പുനരധിവാസമാണ് നൽകുന്നതെന്ന് അറിയിക്കാമോ;

(ഡി) പ്രസ്തുത പുനരധിവാസത്തിൽ തുറമുഖ നിർമ്മാണത്തിനും നടത്തിപ്പിനും കരാർ നൽകിയിരിക്കുന്ന കമ്പനിയുടെ ഉത്തരവാദിത്വം എന്തൊക്കെയാണെന്ന് വിശദമാക്കുമോ;

(ഇ) മത്സ്യത്തൊഴിലാളികളുടെ പുനരധിവാസത്തിന് എന്തെല്ലാം നടപടികൾ കൈക്കൊള്ളുമെന്ന് വിശദമാക്കാമോ?

കൃഷി ഉപജീവനമാക്കിയ കർഷകർ

\*126. ശ്രീമതി ഇ.എസ്.ബിജിമോൾ

ശ്രീ.ഇ.റ്റി. ടൈസൺ മാസ്റ്റർ

„ മുഹമ്മദ് മുഹസിൻ പി.

„ ജി.എസ്.ജയലാൽ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കൃഷി ഉപജീവനമായി സ്വീകരിച്ചിട്ടുള്ള എത്ര കർഷകർ സംസ്ഥാനത്തുണ്ട് എന്നു കണക്കാക്കിയിട്ടുണ്ടോ ; കൃഷി ഉപേക്ഷിച്ചു പോകുന്ന ഇത്തരം കർഷകരെ കാർഷിക രംഗത്ത് ഉറപ്പിച്ചു നിറുത്തുന്നതിനായി എന്തു പദ്ധതികളാണുള്ളതെന്ന് വ്യക്തമാക്കുമോ;

(ബി) കർഷകർക്ക് മിനിമം വരുമാനം ഉറപ്പു വരുത്തുന്ന പദ്ധതികൾ ആവിഷ്കരിച്ചു നടപ്പിലാക്കുവാൻ ഉദ്ദേശിക്കുന്നുണ്ടോ; ഉണ്ടെങ്കിൽ അതിന്റെ വിശദാംശങ്ങൾ വെളിപ്പെടുത്തുമോ?

വിഴിഞ്ഞം അന്താരാഷ്ട്ര തുറമുഖ പദ്ധതിയുടെ പ്രവർത്തന പുരോഗതി

\*127. ശ്രീ.പാറക്കൽ അബ്ദുള്ള

„ റ്റി.എ.അഹമ്മദ് കബീർ

„ വി.കെ.ഇബ്രാഹിം കുഞ്ഞ്

„ മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

(എ) ഈ സർക്കാർ വിഴിഞ്ഞം അന്താരാഷ്ട്ര തുറമുഖ പദ്ധതിയുടെ കാര്യത്തിൽ എന്തെങ്കിലും നയവ്യതിയാനം വരുത്താൻ ഉദ്ദേശിക്കുന്നുണ്ടോ; എങ്കിൽ അതു സംബന്ധിച്ച വിശദവിവരം വെളിപ്പെടുത്താമോ;

(ബി) പദ്ധതിയുടെ പ്രവർത്തന പുരോഗതി വിലയിരുത്തിയിട്ടുണ്ടോ; എങ്കിൽ ഇക്കാര്യങ്ങളിലേക്ക് നിശ്ചയിച്ചിട്ടുള്ള നിർമ്മാണ ലക്ഷ്യം നിവർത്താനായിട്ടുണ്ടോ എന്ന് വ്യക്തമാക്കുമോ?

ഗതാഗത പ്രശ്നങ്ങൾ പരിഹരിക്കുവാൻ നടപടി

\*128. ശ്രീ.രാജു എബ്രഹാം

„ ഐ.ബി. സതീഷ്

„ വി. അബ്ദുറഹിമാൻ

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ റോഡുകളുടെ സൗകര്യം പരിഗണിക്കുമ്പോൾ വാഹനങ്ങളുടെ എണ്ണം ക്രമാതീതമായി വർദ്ധിച്ചുവരുന്നത് അവലോകനം ചെയ്തിട്ടുണ്ടോ; ഇതു പരിഹരിക്കുന്നതിനായി എന്തെങ്കിലും പദ്ധതിയുണ്ടോ; വിശദമാക്കുമോ;

(ബി) പൊതുഗതാഗത സംവിധാനം മെച്ചപ്പെടുത്തുക വഴി ജനങ്ങളുടെ യാത്രാപ്രശ്നം പരിഹരിക്കാനും വാഹനപ്പെരുപ്പം നിയന്ത്രിക്കാനും കഴിയുമെന്ന് കരുതുന്നുണ്ടോ; വ്യക്തമാക്കാമോ;

(സി) റോഡുവഴിയുള്ള ഗതാഗത സൗകര്യം വർദ്ധിപ്പിക്കുന്നതുകൊണ്ടുമാത്രം ഗതാഗത പ്രശ്നങ്ങൾ പരിഹരിക്കുവാൻ സാധിക്കില്ല എന്നതിനാൽ ജല ഗതാഗതവും റെയിൽ ഗതാഗതവും കൂടി ഫലപ്രദമായ നിലയിൽ വിപുലീകരിക്കുന്നതിനാവശ്യമായ നടപടി സ്വീകരിക്കുമോ?

തീരദേശ കപ്പൽ ഗതാഗത പദ്ധതി

\*129. ശ്രീ.എസ്.ശർമ്മ

„ സി.കൃഷ്ണൻ

„ സി.കെ. ഹരീന്ദ്രൻ

„ എ.എം. ആരിഫ് : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) മുൻ സർക്കാർ പ്രഖ്യാപിച്ചിരുന്ന തീരദേശ കപ്പൽ ഗതാഗത പദ്ധതിയായി എന്തെല്ലാം കാര്യങ്ങൾ ചെയ്തുവെന്നും ഇതിനായി എന്തെങ്കിലും തുക വിനിയോഗിച്ചിരുന്നോ എന്നും അറിയിക്കാമോ;
- (ബി) കൊല്ലം ,കൊടുങ്ങല്ലൂർ, ബേപ്പൂർ തുറമുഖങ്ങളെ വികസിപ്പിക്കുമെന്ന പ്രഖ്യാപനത്തിന്റെ അടിസ്ഥാനത്തിൽ കൈക്കൊണ്ട നടപടികൾ അറിയിക്കാമോ;
- (സി) പ്രസ്തുത പദ്ധതിയായി തയ്യാറാക്കിയ രൂപരേഖയും മാസ്റ്റർ പ്ലാനും വ്യക്തമാക്കാമോ;
- (ഡി) ഇതേ പദ്ധതി തന്നെ സാഗരമാല എന്ന പേരിൽ പുതുതായി അവതരിപ്പിച്ചിരുന്നോ; എങ്കിൽ സാഗരമാല പദ്ധതിയുടെ വിശദാംശവും അതിനായി മുൻ സർക്കാർ നടപ്പിലാക്കിയ കാര്യങ്ങളും അറിയിക്കാമോ?

രാഷ്ട്രീയ കൃഷി വികാസ് യോജന

\*130. ശ്രീ.പി.വി. അൻവർ

„ വി.എസ്.അച്യുതാനന്ദൻ

„ എം.എം. മണി

„ കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കേരളത്തിലെ കാർഷിക മേഖലയുടെ വികസനത്തിനായി കേന്ദ്രസർക്കാരിൽ നിന്നും ലഭിക്കുന്ന സഹായം എന്തൊക്കെയാണെന്ന് അറിയിക്കുമോ;
- (ബി) റബ്ബർ അടക്കമുള്ള കാർഷികോല്പന്നങ്ങൾക്ക് ന്യായമായ താങ്ങുവില പ്രഖ്യാപിക്കുന്നതിനും വിലസ്ഥിരതയ്ക്കുമായി കേന്ദ്ര സർക്കാർ ചെയ്തിട്ടുള്ള കാര്യങ്ങൾ വിശദമാക്കുമോ;
- (സി) രാഷ്ട്രീയ കൃഷി വികാസ് യോജന പ്രകാരം സംസ്ഥാനത്തു നടപ്പിലാക്കിയ പദ്ധതികളും അതിന്റെ ഫലപ്രാപ്തിയും അവലോകനം ചെയ്തിട്ടുണ്ടോ; എങ്കിൽ വിശദമാക്കുമോ?

ജൈവകൃഷി

\*131. ശ്രീ.പി.ടി.എ. റഹീം

„ എസ്.രാജേന്ദ്രൻ

„ പി.കെ. ശശി

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ജൈവകൃഷി പ്രോത്സാഹിപ്പിക്കുന്നതിനായി ആവിഷ്കരിച്ചിട്ടുള്ള പദ്ധതികൾ വിശദമാക്കാമോ;
- (ബി) സംസ്ഥാനത്ത് ഉത്പാദിപ്പിക്കുന്ന ജൈവ കാർഷികോല്പന്നങ്ങൾക്ക് ഹോർട്ടികോർപ്പ് വഴിയോ കൃഷിവകുപ്പ് നേരിട്ടോ പ്രത്യേക വിപണി ഉറപ്പാക്കാൻ നടപടി സ്വീകരിക്കുമോ;
- (സി) ജൈവകൃഷിയിലേർപ്പെടുന്ന സംഘങ്ങൾക്ക് ഏതെങ്കിലും തരത്തിലുള്ള പ്രോത്സാഹനം സർക്കാരിന്റെ ഭാഗത്തുനിന്ന് ഉണ്ടാകുമോ?

ത്രിതല പഞ്ചായത്തുകളിൽ പഞ്ചവത്സരപദ്ധതി ഏർപ്പെടുത്താൻ നടപടി

\*132. ശ്രീ.വി.ടി.ബൽറാം

„ എ.പി. അനിൽ കുമാർ

„ കെ.മുരളീധരൻ

„ വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ത്രിതല പഞ്ചായത്തുകളിൽ പഞ്ചവത്സരപദ്ധതി ഏർപ്പെടുത്താൻ എന്തെല്ലാം കർമ്മ പദ്ധതികളാണ് ആസൂത്രണം ചെയ്തിട്ടുള്ളത്; വ്യക്തമാക്കുമോ;
- (ബി) എന്തെല്ലാം ലക്ഷ്യങ്ങളാണ് ഇതുവഴി കൈവരിക്കാൻ ഉദ്ദേശിച്ചത്; വിശദാംശം ലഭ്യമാക്കുമോ;
- (സി) ഇതിനായി ഭരണതലത്തിൽ എന്തെല്ലാം നടപടികളാണ് കൈക്കൊണ്ടിട്ടുള്ളത്; വിശദമാക്കുമോ?

ചരിത്രസ്മാരകങ്ങളും പൈതൃക സമ്പത്തും സംരക്ഷിക്കുന്നതിന് നടപടി

\*133. ശ്രീ.കെ.കുഞ്ഞിരാമൻ

- ,, ഐ.ബി. സതീഷ്
- ,, പുരുഷൻ കടലുണ്ടി
- ,, ഒ. ആർ. കേള : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) പുരാവസ്തു വകുപ്പിന്റെ പ്രവർത്തനങ്ങൾ വിലയിരുത്താറുണ്ടോ; എങ്കിൽ വിശദമാക്കുമോ;
- (ബി) പൈതൃക ശേഷിപ്പുകളും സാംസ്കാരിക അടയാളങ്ങളും അധികാരികളുടെ അനുമതിമൂലം നശിച്ചു കൊണ്ടിരിക്കുന്നുവെന്ന പരാതി ശ്രദ്ധയിൽ പെട്ടിട്ടുണ്ടോ;
- (സി) നിലവിലുള്ള ചരിത്രസ്മാരകങ്ങളും പൈതൃക സമ്പത്തും ഭാവി തലമുറയ്ക്കായി സംരക്ഷിക്കുന്നതിന് നടപടി സ്വീകരിക്കുമോ;
- (ഡി) പ്രസ്തുത പുരാവസ്തു-പൈതൃക കേന്ദ്രങ്ങൾ സംരക്ഷിച്ചു കൊണ്ട് വിനോദ സഞ്ചാരം പ്രോത്സാഹിപ്പിക്കുന്നതിനുള്ള പദ്ധതികൾ ആസൂത്രണം ചെയ്തു നടപ്പിലാക്കുമോയെന്ന് വിശദമാക്കുമോ?

മാലിന്യ സംസ്കരണ പദ്ധതികൾ

\*134. ശ്രീ.സി.കെ. ഹരീന്ദ്രൻ

- ,, കെ.വി.അബ്ദുൾ ഖാദർ
- ,, കാരാട്ട് റസാഖ്
- ,, യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ പ്ലാസ്റ്റിക്, ഇ- വേസ്റ്റ് എന്നിവ ഉൾപ്പെടെയുള്ള മാലിന്യസംസ്കരണത്തിന് തദ്ദേശസ്വയംഭരണ സ്ഥാപനങ്ങൾ ഏർപ്പെടുത്തിയിട്ടുള്ള സജ്ജീകരണങ്ങൾ പര്യാപ്തമാണോയെന്ന് വ്യക്തമാക്കുമോ ;
- (ബി) പ്ലാസ്റ്റിക്, ഇ - മാലിന്യവും പ്രത്യേകം സംഭരിച്ച് ശാസ്ത്രീയമായി സംസ്കരിക്കുന്നതിനാവശ്യമായ പദ്ധതി ആസൂത്രണം ചെയ്യുന്നുണ്ടോ; എങ്കിൽ അതിന്റെ വിശദാംശം വ്യക്തമാക്കുമോ;
- (സി) ഓരോ പ്രദേശത്തിന്റെ പ്രത്യേകതയും ആവശ്യകതയും കണക്കിലെടുത്ത് ഗാർഹിക മാലിന്യ സംസ്കരണത്തോടൊപ്പം ബയോഗ്യാസ് കൂടി ഉൽപാദിപ്പിക്കാൻ കഴിയുന്ന പ്രയോജനകരമായ പദ്ധതികൾ ആവിഷ്കരിച്ച് നടപ്പാക്കുമോ എന്നു വ്യക്തമാക്കുമോ?

കെ.എസ്.ആർ.ടി.സി.

\*135. ശ്രീ.കെ. കെ. രാമചന്ദ്രൻ നായർ

- ,, ബി.സത്യൻ
- ,, കെ. ബാബു
- ,, ജോർജ് എം. തോമസ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി

നൽകുമോ:

- (എ) പുതിയ ബസ്സുകൾ വാങ്ങുന്നതിനായി നിലവിൽ എന്തെല്ലാം മാനദണ്ഡങ്ങളാണ് കെ.എസ്.ആർ.ടി.സി. പാലിക്കുന്നതെന്ന് വ്യക്തമാക്കാമോ;
- (ബി) 2006-2011, 2011-2016 എന്നീ കാലയളവുകളിൽ എത്ര പുതിയ ബസ്സുകൾ വാങ്ങിയെന്നും അതാതു കാലയളവിൽ ഈ ബസ്സുകൾ സർവ്വീസ് നടത്തുന്നതിന് നിരത്തിലിറക്കാൻ കഴിഞ്ഞിട്ടുണ്ടോ എന്നും പരിശോധിച്ചിട്ടുണ്ടോ; ഉണ്ടെങ്കിൽ വിശദമാക്കാമോ;
- (സി) കഴിഞ്ഞ സർക്കാരിന്റെ കാലത്ത് ധനകാര്യ സ്ഥാപനങ്ങളിൽ നിന്ന് വായ്പയെടുത്ത് വാങ്ങിയ ബസ്സുകളുടെ ഷാസികൾ തുറസ്സായ സ്ഥലത്തു കിടന്ന് നശിച്ചുകൊണ്ടിരിക്കുന്നത് ശ്രദ്ധയിൽപ്പെട്ടിട്ടുണ്ടെങ്കിൽ വെളിപ്പെടുത്തുമോ;
- (ഡി) അറ്റകുറ്റപ്പണികൾ യഥാസമയം ചെയ്യാത്തതുമാത്രം കട്ടപ്പറത്തിരിക്കുന്ന ബസ്സുകളെ സംബന്ധിച്ച പരിശോധനയും പരിഹാര നടപടികളും ഉണ്ടാകുമോ?

ജൻറം ബസ്സുകൾക്ക് രൂപീകരിച്ച കോർപ്പറേഷൻ

\*136. ശ്രീ.റോജി എം. ജോൺ

- ,, തിരുവഞ്ചൂർ രാധാകൃഷ്ണൻ
- ,, സണ്ണി ജോസഫ്
- ,, വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ കാലത്ത് ജൻറം ബസ്സുകൾക്ക് പുതിയ കോർപ്പറേഷൻ രൂപീകരിച്ചിരുന്നോ എന്ന് വ്യക്തമാക്കാമോ;
- (ബി) ഇതുവഴി കൈവരിക്കാൻ ഉദ്ദേശിച്ച ലക്ഷ്യങ്ങളെന്തെല്ലാമാണെന്ന് വ്യക്തമാക്കാമോ ;
- (സി) പ്രസ്തുത കോർപ്പറേഷൻ വഴി സർവ്വീസ് നടത്തുന്ന ബസ്സുകളുടെ എണ്ണം എത്രയാണെന്ന് വിശദമാക്കാമോ?

നെൽകൃഷി വ്യാപിപ്പിക്കുന്നതിനുള്ള പദ്ധതി

\*137. ശ്രീ.എൻ. ഷംസുദ്ദീൻ

- ഡോ.എം. കെ. മുനീർ
- ശ്രീ.അബ്ദുൽ ഹമീദ് പി.
- ,, പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ നെൽകൃഷി വ്യാപിപ്പിക്കുന്നതിനുള്ള പദ്ധതികൾ എന്തെങ്കിലും രൂപപ്പെടുത്തിയിട്ടുണ്ടോ;
- (ബി) എങ്കിൽ ഓരോ ജില്ലയിലും എത്ര ഹെക്ടർ ഭൂമി വീതം നെൽകൃഷിക്ക് ഉപയുക്തമാക്കുവാൻ ഉദ്ദേശിക്കുന്നുണ്ടെന്ന് വ്യക്തമാക്കാമോ;
- (സി) നെൽകൃഷി വികസനത്തിന് കർഷകർക്ക് എന്തൊക്കെ സഹായങ്ങളാണ് നിലവിലുള്ളതെന്നും, കൂടുതലായി എന്തൊക്കെ സഹായങ്ങൾ നൽകുവാൻ ഉദ്ദേശിക്കുന്നുണ്ടെന്നും വിശദമാക്കാമോ?

അധികാര വികേന്ദ്രീകരണ, ജനാധിപത്യ ശാക്തീകരണ പ്രവർത്തനങ്ങളിൽ കേരളത്തിന് ലഭിച്ച അംഗീകാരങ്ങൾ

\*138. ശ്രീ.അനിൽ അക്കര

- ,, എ.പി. അനിൽ കുമാർ
- ,, ഐ.സി.ബാലകൃഷ്ണൻ
- ,, ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) മുൻ സർക്കാറിന്റെ കാലത്ത് അധികാര വികേന്ദ്രീകരണ, ജനാധിപത്യ ശാക്തീകരണ പ്രവർത്തനങ്ങളിൽ കേരളം ദേശീയ തലത്തിൽ ഒന്നാമത് എത്തിയിട്ടുണ്ടോയെന്ന് വിശദമാക്കുമോ;
- (ബി) ഏതെല്ലാം തരം പ്രവർത്തനങ്ങൾക്കാണ് കേരളത്തിന് ദേശീയ തലത്തിൽ അംഗീകാരങ്ങൾ ലഭിച്ചതെന്ന് വിശദമാക്കുമോ;
- (സി) ഇതു ലഭിക്കാൻ ഭരണതലത്തിൽ കൈക്കൊണ്ട നടപടികൾ എന്തെല്ലാമാണെന്ന് വിശദമാക്കുമോ?

തദ്ദേശസ്വയംഭരണ സ്ഥാപനങ്ങൾക്കുള്ള ഫണ്ടുകൾ

\*139. ശ്രീമതി.പി. അയിഷാ പോറ്റി

ശ്രീ.എം. നൗഷാദ്

„ കെ.വി.വിജയദാസ്

„ പി. ഉണ്ണി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വെബ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ തദ്ദേശ സ്വയംഭരണ സ്ഥാപനങ്ങൾക്ക് തനതു ഫണ്ടില്ലാത്തത് വികസനത്തിന് തടസ്സമാകുന്നതായ പരാതി പരിശോധിച്ചിട്ടുണ്ടോ; എങ്കിൽ ഇതു പരിഹരിക്കുന്നതിന് എന്തെങ്കിലും പദ്ധതികൾ നിർദ്ദേശിച്ചിട്ടുണ്ടോയെന്നു വ്യക്തമാക്കാമോ;
- (ബി) ഓരോ പ്രദേശത്തിന്റെ പ്രത്യേകതകളും സാധ്യതകളും മുൻനിർത്തിയുള്ള നികുതി നിർദ്ദേശങ്ങൾ, തദ്ദേശ സ്വയംഭരണ സ്ഥാപനങ്ങൾക്ക് നടപ്പിൽ വരുത്തുന്നതിനായി ആവശ്യമായ പദ്ധതികൾക്ക് രൂപം നൽകുമോയെന്നു വ്യക്തമാക്കാമോ;
- (സി) തനതു ഫണ്ടുകൾ സമാഹരിക്കുന്നതിന് വേണ്ടത്ര സാധ്യതയില്ലാത്ത തദ്ദേശസ്വയംഭരണ സ്ഥാപനങ്ങൾക്ക് സഹായ നിധി രൂപീകരിക്കുമോ എന്നു വ്യക്തമാക്കാമോ?

പൊതു ഗതാഗത സംവിധാനം കാര്യക്ഷമമാക്കുന്നതിനുള്ള നടപടികൾ

\*140. ശ്രീ.കെ.ജെ. മാക്സി

„ സി.കൃഷ്ണൻ

„ എം. മുക്തേഷ്

„ പി.കെ. ശശി : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) പൊതു ഗതാഗത സംവിധാനം കൂടുതൽ കാര്യക്ഷമമാക്കുന്നതിന് എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ;
- (ബി) സംസ്ഥാനത്ത് സ്വകാര്യ ഗതാഗത സർവ്വീസുകൾ ലാഭകരമായി നടക്കുമ്പോൾ കെ.എസ്.ആർ.ടി.സി നഷ്ടത്തിലാകാനുള്ള കാരണങ്ങൾ എന്തെല്ലാമാണെന്ന് അവലോകനം നടത്തിയിട്ടുണ്ടോ; എങ്കിൽ വെളിപ്പെടുത്തുമോ;
- (സി) നിലവിലുള്ള സർവ്വീസുകൾ ലാഭകരമാക്കുന്നതിനും കൂടുതൽ സർവ്വീസുകൾ ആരംഭിക്കുന്നതിനും ഷെഡ്യൂളുകൾ പുനക്രമീകരിക്കുന്നതിനുമുള്ള നടപടി സ്വീകരിക്കുമോ?

സുഗന്ധവ്യഞ്ജന വിളകളുടെ ഉല്പാദനം

\*141. ശ്രീ.റോഷി അഗസ്റ്റിൻ

„ മോൻസ് ജോസഫ്

„ സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ കാർഷിക സമ്പദ് വ്യവസ്ഥയിൽ സുഗന്ധവ്യഞ്ജന വിളകൾക്കുള്ള പ്രാധാന്യം കണക്കിലെടുത്ത് സുഗന്ധവ്യഞ്ജന വിളകളുടെ ഉല്പാദനം വർദ്ധിപ്പിക്കുന്നതിനതകുന്ന കർമ്മ പരിപാടികൾ ആവിഷ്കരിക്കുവാൻ പദ്ധതിയുണ്ടോ; വ്യക്തമാക്കുമോ;
- (ബി) നിലവിൽ പ്രസ്തുത കാർഷിക മേഖല നേരിടുന്ന പ്രധാന വെല്ലുവിളികൾ എന്തെല്ലാമെന്ന് അറിയിക്കുമോ?

പത്ത് വർഷത്തിലധികം പഴക്കമുള്ള ഡീസൽ വാഹനങ്ങൾക്കുള്ള വിലക്ക്

\*142. ശ്രീമതി.വീണാ ജോർജ്ജ്

ശ്രീ.റ്റി.വി.രാജേഷ്

„ കെ. കെ. രാമചന്ദ്രൻ നായർ

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പത്ത് വർഷത്തിലധികം പഴക്കമുള്ള ഡീസൽ വാഹനങ്ങൾക്ക് വിലക്ക് ഏർപ്പെടുത്തിയ ഹരിത ട്രിബ്യൂണലിന്റെ ഉത്തരവ് നിലവിൽ വന്നാൽ കെ.എസ്.ആർ.ടി.സി യെ അത് എങ്ങനെ ബാധിക്കുമെന്ന് പരിശോധിച്ചിട്ടുണ്ടോ; എങ്കിൽ വിശദമാക്കുമോ;
- (ബി) പ്രസ്തുത ഉത്തരവിന്റെ അടിസ്ഥാനത്തിൽ കെ.എസ്.ആർ.ടി.സി യുടെ എത്ര ബസ്സുകൾ നിരത്തിൽ നിന്നും പിൻവലിക്കേണ്ടിവരുമെന്നും അത് ആകെ ബസ്സുകളുടെ എത്ര ശതമാനമായിരിക്കുമെന്നും വ്യക്തമാക്കുമോ;
- (സി) ഈ ഉത്തരവിനെക്കുറിച്ച് സംസ്ഥാന സർക്കാരിന്റെ നിലപാട് എന്താണെന്ന് വ്യക്തമാക്കുമോ?

റബറിന്റെ വിലയിടിവ് മൂലം ഉള്ള പ്രതിസന്ധികൾ

\*143. ശ്രീ.ജോർജ്ജ് എം. തോമസ്

„ കെ.സുരേഷ് കുറുപ്പ്

„ ആന്റണി ജോൺ

„ പി.വി. അൻവർ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) റബറിന്റെ വിലയിടിവ് സംസ്ഥാനത്തിന്റെ കാർഷിക മേഖലയിൽ ഉണ്ടാക്കിയ പ്രത്യാഘാതം വിലയിരുത്തിയിട്ടുണ്ടോ; വിശദാംശം ലഭ്യമാക്കാമോ;
- (ബി) കേന്ദ്രസർക്കാരിന്റെ നയങ്ങളും വാണിജ്യക്കരാറുകളും റബർ വിലയെ ഏതുതരത്തിലാണ് ബാധിക്കുന്നതെന്ന് വിശദമാക്കാമോ;
- (സി) റബർ കർഷകർക്ക് ആശ്വാസം നൽകുക എന്ന ഉദ്ദേശ്യത്തോടു കൂടി ന്യായവില ഉറപ്പാക്കാനായി കേന്ദ്രസർക്കാരിന്റെ സഹായത്തോടെ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ?

വെജിറ്റബിൾ ആന്റ് ഫ്രൂട്ട് പ്രൊമോഷൻ കൗൺസിലിന്റെ പ്രവർത്തനം

\*144. ശ്രീ.ഒ. ആർ. കേള

„ പി.ടി.എ. റഹീം

„ കെ. ബാബു

„ എം. മുക്തേഷ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) വെജിറ്റബിൾ ആന്റ് ഫ്രൂട്ട് പ്രൊമോഷൻ കൗൺസിലിന്റെ പ്രവർത്തനം വിലയിരുത്തിയിട്ടുണ്ടോ; വിശദാംശങ്ങൾ നൽകുമോ;
- (ബി) പ്രസ്തുത കൗൺസിലിന്റെ പ്രവർത്തന ഫലമായി പച്ചക്കറിയുടെയും പഴവർഗ്ഗങ്ങളുടെയും ഉത്പാദനത്തിൽ കൈവരിക്കാൻ കഴിഞ്ഞ നേട്ടങ്ങൾ എന്തെല്ലാമെന്ന് അറിയിക്കുമോ;



- (സി) പച്ചക്കറി, പഴം വിപണിയിലെ വിലസ്ഥിരതയില്ലായ്മയും അടിക്കടിയുള്ള വിലക്കയറ്റവും തടയാൻ കൗൺസിലിനു കഴിയാതെ പോയതിന്റെ കാരണങ്ങൾ വ്യക്തമാക്കുമോ;
- (ഡി) കൗൺസിലിന്റെ പ്രവർത്തനങ്ങൾ ശക്തമാക്കുന്നതിന് സ്വീകരിക്കാനുദ്ദേശിക്കുന്ന നടപടികൾ എന്തൊക്കെയാണെന്ന് അറിയിക്കാമോ?

പാർട്ണർ കേരള മിഷൻ

\*145. ശ്രീ.ഷാഫി പറമ്പിൽ

- ,, അൻവർ സാദത്ത്
- ,, വി.എസ്.ശിവകുമാർ
- ,, റോജി എം. ജോൺ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പാർട്ണർ കേരള മിഷൻ രൂപീകരിച്ചിട്ടുണ്ടോ; വിശദമാക്കുമോ;
- (ബി) എന്തെല്ലാം ഉദ്ദേശ ലക്ഷ്യങ്ങളാണ് ഇതുവഴി കൈവരിക്കാൻ ഉദ്ദേശിക്കുന്നത്; വിശദാംശങ്ങൾ എന്തെല്ലാം;
- (സി) എന്തെല്ലാം പ്രവർത്തനങ്ങളാണ് ഇതുവഴി നടത്തിയിട്ടുള്ളത്; വിശദമാക്കുമോ?

ചെറുകിട ഇടത്തരം തുറമുഖങ്ങളുടെ വികസനം

\*146. ശ്രീ.വി. ജോയി

- ,, വി.എസ്.അച്ചുതാനന്ദൻ
- ,, ജോൺ ഫെർണാണ്ടസ്
- ,, എ. പ്രദീപ്കുമാർ : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) കഴിഞ്ഞ സർക്കാരിന്റെ കാലത്ത് സംസ്ഥാനത്തെ ചെറുകിട ഇടത്തരം തുറമുഖങ്ങളുടെ വികസന പ്രവർത്തനം നടന്നിരുന്നില്ല എന്ന ആക്ഷേപം പരിശോധിച്ചിട്ടുണ്ടോ;
- (ബി) സംസ്ഥാനത്തെ ഓരോ തുറമുഖങ്ങളുടേയും വികസന സാധ്യതകൾ പ്രത്യേകം പഠിച്ച് സാധ്യമായ വികസനം സാക്ഷാത്കരിക്കുന്നതിന് പദ്ധതികൾ ആസൂത്രണം ചെയ്തു നടപ്പാക്കുമോ;
- (സി) തുറമുഖങ്ങൾ വഴിയെത്തുന്ന ചരക്കുകൾ ജല മാർഗ്ഗം ലക്ഷ്യസ്ഥാനത്ത് എത്തിക്കുന്നതിന് ഉൾനാടൻ തുറമുഖങ്ങൾ നിർമ്മിക്കുന്നതിന്റെ ആവശ്യകതയുണ്ടോ; എങ്കിൽ വിശദമാക്കാമോ;
- (ഡി) സംസ്ഥാനത്തെ ചെറുകിട തുറമുഖങ്ങളുടെ അവസ്ഥയെന്താണെന്ന് വിശദമാക്കാമോ?

ശീതകാല പച്ചക്കറി കൃഷിയും ഹോർട്ടികോർപ്പിന്റെ പ്രവർത്തനവും

\*147. ശ്രീ.ഇ.കെ.വിജയൻ

- ,, മുല്ലക്കര രത്നാകരൻ
- ശ്രീമതി ഇ.എസ്.ബിജിമോൾ
- ശ്രീ.വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ശീതകാല പച്ചക്കറി കൃഷി നടത്തുന്ന എത്ര പ്രദേശങ്ങളുണ്ടെന്ന് വ്യക്തമാക്കുമോ;
- (ബി) ശീതകാല പച്ചക്കറി കൃഷി നടത്തുന്ന കർഷകരെ പ്രോത്സാഹിപ്പിക്കുന്നതിന് എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ;
- (സി) കൃഷിക്കാരിൽ നിന്നും നേരിട്ട് പച്ചക്കറി സംഭരിക്കുന്നതിന് തീരുമാനിച്ചിട്ടുണ്ടോ; എങ്കിൽ വിശദാംശങ്ങൾ വെളിപ്പെടുത്തുമോ;

(ഡി) പച്ചക്കറി കൃഷി പ്രോത്സാഹിപ്പിക്കുന്നതിന്റെ ഭാഗമായി ഹോർട്ടികോർപ്പിന്റെ പ്രവർത്തനം മെച്ചപ്പെടുത്തുന്നതിന് എന്തെല്ലാം നടപടികൾ സ്വീകരിക്കുന്നുണ്ടെന്ന് വ്യക്തമാക്കുമോ?

മാലിന്യസംസ്കരണം

\*148. ശ്രീ.എം. സാരാജ്

ശ്രീമതി.പി. അയിഷാ പോറ്റി

ശ്രീ.ഡി.കെ. മുരളി

„ എ. എൻ. ഷംസീർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് മാലിന്യസംസ്കരണം ശാസ്ത്രീയമായി നടപ്പാക്കുന്നതിന് പദ്ധതി ആവിഷ്കരിച്ചിട്ടുണ്ടോ; വികേന്ദ്രീകൃത ഉറവിടമാലിന്യ സംസ്കരണം ജനകീയ പ്രസ്ഥാനമാക്കാൻ നടത്തുന്ന പ്രവർത്തനങ്ങൾ കൂടുതൽ വിപുലീകരിക്കുന്നതിനായി എന്തെല്ലാം നടപടികൾ ഉണ്ടാകുമെന്ന് അറിയിക്കാമോ;
- (ബി) ശാസ്ത്രീയ മാലിന്യ സംസ്കരണം ഒരു സംസ്കാരമായി വളർത്തിയെടുക്കുന്നതിന് മുൻകൈയെടുക്കുമോ;
- (സി) ജനകീയാസൂത്രണവും സാക്ഷരതായജ്ഞവും പോലെ മാലിന്യസംസ്കരണം ഒരു ജനകീയ സംരംഭമാക്കി തീർക്കാനുള്ള പദ്ധതികൾ ആസൂത്രണം ചെയ്തു നടപ്പാക്കുമോ?

പരസ്യ ഹോർഡിംഗുകൾക്കുള്ള സമഗ്ര വ്യവസ്ഥ

\*149. ശ്രീ.പി.ഉബൈദുള്ള : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തുടനീളം സ്ഥാപിച്ചിട്ടുള്ള പരസ്യ ഹോർഡിംഗുകളുടെ സുരക്ഷിതത്വവും മറ്റും ശ്രദ്ധിക്കുന്നതിന് നിലവിൽ എന്തെല്ലാം മാർഗ്ഗങ്ങളാണുള്ളതെന്ന് വിശദമാക്കാമോ;
- (ബി) വലിയ പരസ്യ ബോർഡുകൾ സ്ഥാപിക്കുമ്പോൾ സ്വീകരിക്കേണ്ട മാനദണ്ഡങ്ങൾ, ഇതിനു അനുമതി നൽകുവാനുള്ള അധികാരം എന്നിവ വ്യവസ്ഥചെയ്ത് നിയമം കൊണ്ടുവരാനുമായെന്ന് വ്യക്തമാക്കാമോ;
- (സി) പരസ്യ ഹോർഡിംഗുകൾ റോഡിനോട് ചേർന്ന് രാത്രിയിൽ പ്രകാശത്തോടെ വെള്ളാനത് കാരണം ഡ്രൈവർമാരുടെ ശ്രദ്ധ മാറുകയും അതുവഴി അപകടമുണ്ടാകുന്നതുമായുള്ള പരാതി ശ്രദ്ധയിൽപ്പെട്ടിട്ടുണ്ടോയെന്ന് വ്യക്തമാക്കാമോ;
- (ഡി) തദ്ദേശസ്വയംഭരണ സ്ഥാപനങ്ങൾക്ക് പരസ്യ ഹോർഡിംഗുകളിൽ നിന്ന് നികുതി പിരിക്കുവാൻ ഒരു ഏകീകൃത സ്വഭാവമില്ലെന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ഇ) എങ്കിൽ ഇതിനെല്ലാം ഉതകുന്ന ഒരു സമഗ്ര വ്യവസ്ഥ കൊണ്ടുവരാനുമായെന്ന് വ്യക്തമാക്കാമോ?

വിഴിഞ്ഞം തുറമുഖം

\*150. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

- (എ) വിഴിഞ്ഞം തുറമുഖ നിർമ്മാണം ഏതു ഘട്ടം വരെയായി എന്ന് വിലയിരുത്തിയിട്ടുണ്ടോ;
- (ബി) എങ്കിൽ ഇതിന്റെ ഇപ്പോഴത്തെ അവസ്ഥ എന്തെന്നും എന്തൊക്കെ നിർമ്മാണ പ്രവർത്തനങ്ങൾ നടക്കുന്നുവെന്നും വിശദമാക്കുമോ?

കേരള നിയമസഭാ സെക്രട്ടേറിയറ്റ്,  
തിരുവനന്തപുരം,  
03-07-2016

പി. ജയലക്ഷ്മി,  
സെക്രട്ടറി-ഇൻ-ചാർജ്ജ്,

---

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].